

తిరుమల శ్రీ వేంకటేశ్వరుని

దిశానిర్దేశం

స్వామి వారి దివ్య లీలలు

22వ
భాగము

తెలంగాణలో
మరో తిరుపతిగ
తన 'హరినామక్షేత్రము'ను
ఏర్పాటు చేయుటకై
తిరుమల శ్రీవేంకటేశ్వరుని
లీలల ధారావాహికం
- గోవింద దాసు
(పుల్లగూర్ల సాయిరెడ్డి)





22వ భాగము

తిరుమల శ్రీ వేంకటేశ్వరుని

దిశానిర్దేశం

స్వామి వారి దివ్య లీలలు

తెలంగాణలో మరో తిరుపతిగ తన 'హరినామ

క్షేత్రము'ను ఏర్పాటు చేయుటకై తిరుమల


శ్రీ వేంకటేశ్వరుని లీల ధారావాహికం

శ్రీ వేంకటేశ్వర పాదసేవకుడు

— గోవింద దాసు

(పుల్లగూర్ల సాయిరెడ్డి)

దిశా నిర్దేశం : సిద్ధిపేటకు 7 కి.మీ. దూరములో ఉన్న చిన్నగుండవెల్లి అనే మా స్వగ్రామంలోని మా తోటబావి వద్ద తిరుమల శ్రీవేంకటేశ్వరుడు తన 'హరినామ క్షేత్రము'ను ఏర్పాటు చేయదలచాడు. కనీసం వెండి వాకిలి వరకైనా తిరుమల ఆలయ ప్రతిరూపమును నిర్మించమన్నారు. తాను స్వయంగా ఈ క్షేత్రంలో స్థిరనివాసమేర్పరచుకొని భక్తులను అనుగ్రహించుచున్నారు. మరియు వివిధ భక్త బృందాలచే వంతుల వారిగా అఖండ హరినామ స్మరణ జరగాలని సూచించారు. స్వామివారిని తిరుమల నుండి ఆహ్వానించుటకు తగిన యోగ్యత సాధించుటకు వీలుగా కఠిన సాధనతో పాటు భాగవతుల ఆశీర్వాదమును పొందమన్నారు. తన కలల ద్వార ఏప్రిల్ 2000 నుండి శిక్షణ ఇచ్చుట ప్రారంభించి ఏప్రిల్ 2022లో అసలు విషయం తెలిపారు. మరియు ఈ కార్యక్రమములో భక్తులను భాగస్వాములుగ చేయుటకు వీలుగ స్వామివారు ప్రసాదించిన అనుభూతులను ఏప్రిల్ 2023 నుండి ప్రచురించమన్నారు. అందులో భాగంగా ప్రస్తుతపు 22 వ భాగపు లీల ప్రచురణ. (జూన్ 2008 నుండి డిసెంబర్ 2008).



సురేఖను అనుగ్రహించుట

2వ జపసమర్పణ సందర్భంగా, నమో వేంకటేశాయ రథమును నిర్మించి 4 సంవత్సరాలు అవుతోంది కాబట్టి రథానికి ఉన్న పాలిషింగ్ నల్లబడ్డది. మరియు ఈమధ్యన టిటిడి వారు కూడా స్వామివారి రథాలను చేయించి వాటి ముందుభాగాన గరుడుని అమర్చారు. నాకు కూడా మా రథానికి గరుడుని అమర్చాలనిపించింది. దీనికి తోడు రథాన్ని బిగించిన లారీని రిపేరు చేయవలసి వచ్చింది. కాబట్టి రథయాత్ర కంటే ఒక మూడు నెలల ముందునుండి ఈ పనులను మొదలు పెట్టాము. చిన్న చిన్న పనులు మా ఇంటిలో చేసి ఆ తరువాత మెకానిక్ ఈ రథాన్ని మా ఇంటినుండి ఆటోనగర్ కు తేది 10-06-2008 నాడు రిపేరు నిమిత్తమై తీసుకువెళ్ళాడు.

ప్రతి రథయాత్ర సందర్భంగా, నా భార్య సురేఖ ఒక రుంగ చుట్టుకున్న నాగుపాము లేచి తిరుగుచున్నట్లు కల కంటుంది. ఈ రథం రిపేరు జరుగునప్పుడు కూడా ఈ పాములో కదలికలు కనబడినవట. ఒక రకంగా ఎప్పుడు ఈ రథాన్ని తీసినా ఆ పాములో కదలికలు కనబడును. ఈనాడు రథం రిపేరు చేసి గరుడుని పెట్టుటకు వీలుగా రథమును మరింత పొడుగు పెంచుటకై వర్క్ షాప్ కు వెళ్ళింది. ఈ సందర్భంగా సురేఖ ఒక కల కన్నది.

తేది 11-06-2008 కల : ఈ కలలో దాదాపు 15" వ్యాసము కలిగి, చాలా పొడుగాటి నాగుపాము బయటినుండి వచ్చి మా ఇంటి గేటులోనికి చొరబడింది. ఆ సమయాన మేము ముందు రూములో కాకుండా ఇంటి లోపల ఉన్నామట. ఈ పామును మా ఎదురింటి వాచ్ మన్ ఆంజనేయులు చూచాడు. అమ్మా... అమ్మా...



మీ ఇంట్లోకి ఒక పాము వస్తున్నదని కేకలు వేశాడు. ఈ కేకలను విన్న మా సురేఖ ఇంటి బయటకు వచ్చి మెయిన్ డోర్ నుండి ఆ పామును చూచిందట. అది చాలా పొడవుగా, లావుగా ఉన్నదట. అంత పొడుగుగాటి పామును తాను ఎన్నడూ చూడలేదట. అది మెల్లగా మా గేటులోకి ప్రవేశించి, గోడ వెంబడి కాంపౌండ్ లోపల ఉన్న మల్లెచెట్టు ప్రక్కన పడుకున్నదట. ఈ కల ఆమెకు తేది 11-06-2008 నాడు ఉదయం వచ్చింది. ఇదే రోజు ఆమె పుట్టిన రోజు కావటం ఆమె అద్భుతం.


దీనర్థం : రథమును పెంచి గరుడుడిని పెట్టుటను స్వామివారు స్వీకరించారని భావించాను.

నిజాయితీగా బ్రతుకుదునని మాట ఇచ్చుట

ఒక సందర్భంలో మా ఆర్కిటెక్ట్ శ్రీమాన్ శివలీలానంద్ ద్వారా దుబాయిలో పని చేస్తున్న డా॥ మనోజ్ బాబు గారి ఇంటి నిర్మాణం పనిని ఒప్పుకున్నాను. ఇది హైదరాబాద్ లోని మహేంద్రా హిల్స్ లో గుట్టల మధ్య ఉన్నది. భూమినుండి 40 అడుగుల దిగువ నుండి కట్టుకుంటూ రావాలి కాబట్టి అత్యంత కఠినమైన పని అగుట వలన అనుకున్న సమయం కంటే చాలా నెమ్మదిగా జరిగింది. అనివార్య కారణాల వల్ల తాను

సూచించిన కంపెనీ మెటీరియల్ కాకుండా దానికి సమానమైన ఇతర కంపెనీలది ఒకసారి వాడాము. ఈ తప్పులు శ్రీమాన్ మనోజ్ బాబు గారిని బాధించాయి. ఆయనను చూచి నేను కలత చెంది, తనను తృప్తి పరచలేదని బాధపడ్డాను. ఒకరోజు దేవుణ్ణి స్మరించి, నేను మిమ్మల్ని తృప్తి పరచలేదు కావున తప్పుకుంటాను లేదా నా ప్రవర్తన మార్చుకుంటానని డైరెక్టుగా చెప్పాను. మరియు ఆయనతో ఇలా అన్నాను. “నాకు శక్తి ఉన్నంతవరకు, తెలిసి ఎలాంటి తప్పు చేయను. ఈ పనిలోనే కాదు నా జీవితంలో కూడ ధర్మబద్ధంగా నడుచుకుంటానని, ధన నష్టానికైనా వెనుకాడను కాని అధర్మపనులు చేయనని” ఆయనతో చెప్పాను. అయినప్పటికీ ఆయన తృప్తి చెందలేదు. తేది 25-06-2008 నాడు శ్రీమాన్ శివలీలానంద్ ఆఫీసులో మరి నలుగురి సమక్షంలో, పని వివరణలు, మంచిచెడ్డలు నేను కొనసాగాలా వద్దా అనే విషయమై మాట్లాడాము. నేను స్వామిని స్మరిస్తూ బయటి గదిలో ఉన్నాను. చివరికి వారు చర్చించుకొని, నాకు మంచి గౌరవము ఇస్తూ కొనసాగించమని చెప్పారు.

ఈరోజు ఒక కల వచ్చింది.
తేది 26-06-2008
కల : నాతోపాటు ఒక ఏడు



టిటిడి ఈవో గారు సాయిరెడ్డిని సమర్థిస్తున్నానని తెలుపుట



ఎనిమిది మంది చేరి ఒక విషయమై నాతో చర్చ జరుగుచున్నది. అది నా విషయమే లేదా నేను చేయుచున్న పని విషయము. ఇంతలో ఆ మందిలో నుండి టిటిడి ఎక్స్ ఈ.ఓ శ్రీమాన్ ఎ.పి.వి.ఎన్.శర్మ గారు నిలబడ్డారు. వారి ముఖము నాకు స్పష్టంగా కనబడ్డది. ఆయన V ఆకారపు తిరునామమును పెట్టుకుని నన్ను చూశాడు. అప్పుడు నేను పొందిన అనుభూతి ఏంటంటే... నేను తీసుకున్న నిర్ణయాన్ని సమర్థిస్తున్నాను... అనే అర్థమును నా మనస్సులో కలిగించాడు. ఇంతే కల. అప్పుడు నేను... ఇక భావి జీవితములో సాధ్యమైనంత వరకు సత్యవర్తనతో ఎదుటివారిని మోసగించకుండా... నిజాయితీగా... బ్రతకవలెనని నిర్ణయించుకున్నాను. ఇది నేను ఆరోజు స్వామికి ఇచ్చిన మాట.

‘నమో వేంకటేశాయ’ ఉత్తమ రథముని చెప్పట

మేము 4 సంవత్సరాల క్రింద తయారు చేసిన నమో వేంకటేశాయ రథానికి చక్కటి పాలిషింగ్ తో పాటు ఈసారి రథం ముందు టిటిడి వారి రథం లాగా గరుడుని పెట్టాము. మేము టిటిడి వారంత డబ్బును ఖర్చు పెట్టలేకున్నప్పటికి వారి

రథానికి పోటీ పడాలని, మా రథమే ఈ పోటీలో గెలవాలనే కోరికతో, రథాన్ని అత్యంత సుందరంగా చేశాము. గత 3 నెలల నుండి ఈ పని జరిగింది. మా రథం టిటిడి వారి కంటే బాగుండాలనే విషయాన్ని నా భార్యతో పాటు ఎవ్వరికీ చెప్పలేదు. అది నా మనస్సులోని భావన మాత్రమే. కాని శ్రీవేంకటేశ్వరుడు నా ఈ భావనను గ్రహించి ఒక చక్కని స్వప్నాన్ని నా భార్యకు కలిగించాడు. ఒక రథాల పోటీని చూపి, అందులో మా రథము అత్యంత చక్కగా ఉన్నదన్నట్లు చూపెట్టాడు. ఆ లీల ఈ విధంగా ఉంది.

తేది 10-07-2008 కల: ఒకానొక ప్రాంతములో స్వామివారి రథముల పోటీని ఎవ్వరో ఏర్పాటు చేశారట. ఎవ్వరి రథము బాగుంది, ఎవ్వరు రథమును రంగ రంగ వైభవంగా అలంకరించారనే విషయంపై ఈ పోటీ జరుగుచున్నదట. ఈ పోటీలో మా ‘నమో వేంకటేశాయ’ రథం పాల్గొన్నదట. సురేఖ మా నమో వేంకటేశాయ రథమును ఆ పోటీలో స్పష్టంగా చూచిందట. అత్యంత బంగారు కాంతిని వెదజల్లుచు ఈ రథం పరుగులు పెడుచున్నదట. కాని ఈ పోటీ ఎవరు నిర్వహించారు, ఇందులో ఇంకెవరు పాల్గొన్నారనే విషయం తెలియదు. ఇంతే



రథము ద్వారా భక్తులను అనుగ్రహించుట



కల. మొత్తం మీద మేము చేసే సేవను, మా తపనను స్వామివారు ఈ లీల ద్వారా గుర్తించి ప్రోత్సహించారు.

రథము ద్వారా భక్తులను అనుగ్రహించుట

ఈ సంవత్సరం తేది 24-08-2008 నాడు గోకులాష్టమి. మేము 6వ పర్యాయంగా 7 కోట్ల జపాన్ని సమర్పించాలి. కాబట్టి తేది 02-08-2008 నాడు హబ్బిగూడ లోని మా ఇంటినుండి 'నమో వేంకటేశాయ' రథయాత్రను ప్రారంభించాము. ఈ ప్రారంభోత్సవానికి శ్రీ అంగలకుదురు పీఠాధిపతి శ్రీశ్రీశ్రీ రామానుజ దాసస్వామి వారితో పాటు టిటిడీ ఈఓ శ్రీమాన్ రమణాచారి గారు, ఎక్స్ ఈఓ శ్రీమాన్ అజయ్ కళ్యాం గారు, మరికొందరు ముఖ్యులు పాల్గొన్నారు. టిటిడీ భక్తి ఛానల్ వారు చక్కగా కవరేజీ చేశారు. ఈసారి రథం హైదరాబాద్, విజయవాడ, గుంటూరు, పిడుగురాళ్ళ, ఒంగోలు, నెల్లూరు మీదుగా తిరుపతి చేరింది. ప్రతి రథయాత్రలో స్వామివారు కొన్ని లీలలను చూపుతారు. ఈ యాత్రలో హైదరాబాద్ లో ఒకటి, గుంటూరులో మరోటి చూపారు. ఆ లీలలు ఈవిధంగా ఉన్నవి. హైదరాబాద్ లోని మహేంద్రాహిల్స్ లో డా॥ మనోజ్ బాబు ఇల్లును నేను కాంట్రాక్టుపై కడుతున్నాను. పరిస్థితుల ప్రభావము వలన ఈ పని చాలా నెమ్మదిగా, కష్టంగా జరుగుతోంది. పైగ ఈయన కొంత అసంతృప్తితో ఉన్నారు కాబట్టి వీరికి తమ ఆశీస్సులు ప్రసాదించమని స్వామివారిని ప్రార్థించాను. దాని సమాధానమే ఈ కల.

తేది 14-08-2008 కల : ఈ కలలో ఈరోజు రథం మహేంద్ర హిల్స్ ప్రాంతములో తిరుగుతోంది. మనోజ్ బాబు గారి ఇంటికి వెళ్ళుటకని ఈ రథం ఒక గుట్టపై నుండి మలుపు తిరిగి రోడ్డుపై పోవుచున్నది. ఇంతలో ఈ రథం నుండి ఒక దొప్పలో పులిహోర ప్రసాదం దానంతట అదే పైకి వచ్చి ఈ రథం కంటే వేగంగా, రథం ముందర వారికై పోవుటను నేను కళ్ళారా చూచాను. ఇంతే కల.

దీనర్థం నా ప్రార్థనను స్వామివారు స్వీకరించారు, మరియు వారికి ప్రసాదం రూపంలో ఆశీర్వాదమును అందించారు. నమో వేంకటేశాయ రథం ఎంతమంది భక్తుల ఇంటి వద్దకు వెళ్ళిందో అందరికీ స్వామి అనుగ్రహం లభించినట్లు భావించాను. మరో లీల గుంటూరులో జరిగింది.

తేది 18-08-2008 నాడు నమో వేంకటేశాయ రథం గుంటూరులో తిరిగింది. దీనిని గుంటూరు నివాసియైన శ్రీ రాంప్రసాద్ గారు ఆహ్వానించారు. అంతకు ముందు నన్ను కాని, మా రథాన్ని కాని ఆయన చూడలేదు. స్వామివారిపై

భక్తితో ఈ రథయాత్ర నిర్వహిస్తానని ఒప్పుకున్నాడు. ఈ యాత్ర ఎలా చేయాలి అని ఆలోచించుకుంటూ గత రెండు రోజులు ఉన్నారట. ఇంతలో ఆయనకు ఒక కల వచ్చింది.

తేది 17-08-2008 కల : ఈ కలలో ఆయన తన ఊరిలో రథయాత్ర చేస్తున్నట్లు కల వచ్చిందట. అందులో వెనుక నుండి రథము 'ఓం నమో వేంకటేశాయ' అంటూ ఛాంటింగ్ చేస్తూ వస్తోందట. దీనిముందు తాను మరికొంతమందితో నడుస్తున్నాడట. అందులో నేను కూడా రథయాత్ర వేషధారణలో అంటే లుంగీ, షర్టు, ఎఱ్ఱని శ్రీచూర్ల నామం ధరించి ఉన్నానట. ఇంతే కల. తరువాత తేది 18-08-2008 నాడు సాయంత్రం మేము వారి ఇంటినుండి రథయాత్ర చేశాము. అప్పుడు ఈయన నన్ను గత రాత్రి కలలో చూచానని చెప్పారు. ఈవిధంగా స్వామివారు నాకు ఎంతో మంది స్వామి భక్తులతో పరిచయాలు కల్పించారు. నన్ను అంతకుముందు చూడనప్పటికీ వారి కలలో చూపించి ఆనందభరితుణ్ణి చేశారు.

6వ పర్యాయంగా 7 కోట్ల జప సమర్పణ

తేది 23-08-2008 నాడు సాయంత్రం తిరుపతిలోని అలిపిరి, శ్రీ స్వామి వారి పాదాల మండపము పైన ఈ 7 కోట్ల జపమును స్వామి పాదాలకు సమర్పించి పూజించాము. ఈ పూజ అత్యంత సంతృప్తికరంగా జరిగింది. తిరుమల మూలమూర్తి నా ఎదురుగా నిలబడి మా పూజను స్వీకరించారన్న భావన కలిగింది. ఎస్వీబీసీ వారు ఈ కార్యక్రమాన్ని టెలికాస్ట్ చేశారు.

తేది 24-08-2008 గోకులాష్టమి నాడు ఉదయం 8 గంటల నుండి ఎస్వీ డైరీఫాం లోని శ్రీవేంకటేశ్వర దివ్య మహామంత్ర స్థూపం ముందు హోమ కార్యక్రమము ప్రారంభించాము. మరోప్రక్క శ్రీవేంకటేశ్వర మహామంత్రమును అనుసంధానిస్తూ శ్రీ విష్ణుసహస్రనామ పారాయణం కూడ జరిపాము. తరువాత సుమారు 12 గంటల ప్రాంతములో ఈఓ శ్రీమాన్ రమణాచారి గారు, చైర్యన్ శ్రీమాన్ కరుణాకర్ రెడ్డి గారు మరియు అధికారులు వచ్చారు. యజ్ఞపూర్ణాహుతి కావించి, స్థూపం చుట్టూ ఒక పరిక్రమణ చేసి, జపము వ్రాసినవారి కోరికలను తీర్చమని ప్రార్థించి జపసమర్పణ చేశారు. మరియు సప్తమ పర్యాయంగా 7 కోట్ల జపమునకు శ్రీకారం చుట్టారు. తరువాత భక్తులు తలాకొంత జపమును స్వామివారికి స్థూపంలో సమర్పించారు. దీనిని ఎస్వీబీసీ వారు లైవ్ టెలికాస్ట్ చేశారు. ఆ తరువాత కొండకు వెళ్ళి స్వామివారిని దర్శించుకొని తిరిగి 26-08-2008



తిరుపతి లోటిటిడి చైర్మన్ శ్రీమాన్ కరుణాకర్ రెడ్డి మరియు ఈ ఓ శ్రీమాన్ రమణాచారి గారి సమక్షంలో 6 వ పర్యాయం 7 కోట్ల జప సమర్పణ

నాడు హైదరాబాద్ వచ్చాము. ఈ రాత్రి సురేఖ ఒక కల కన్నది.

తేది 27-08-2008 కల : ఈ కలలో సురేఖకు ఒక పెద్ద పాము వచ్చి మా తూర్పుగుమ్మం ఎదురుగా, తులసిచెట్ల ప్రక్కన పడుకున్నదట. ఈ పాము చాలా పెద్దగా మరియు దొడ్డుగా ఉన్నదట. రథయాత్ర ముగించుకుని రథము తిరిగి ఇంటికి వచ్చింది కాబట్టి స్వామివారు ఈ లీలను చూపెట్టారని భావించాము.

మా తల్లి అంతిమ సమయం దగ్గర పడ్డదని సూచించుట

సంవత్సరం 2008 జూన్ / జులైలో ఒక కల వచ్చింది. కాని అప్పుడు నేను భయముచే వ్రాయక తేది 11-11-2008 నాడు వ్రాశాను. ఇది నా జన్మకు సంబంధించింది. నా ప్రభు తిరుమల శ్రీవేంకటేశ్వరునికి సేవచేసే భాగ్యమును పొందుటకు వీలుగా, ప్రస్తుతపు ఈ జన్మ గురించింది. నేను పూర్వం ఎన్నో జన్మలను ఎత్తి యుండవచ్చు, ఆయా జన్మలలో నా ప్రభు తిరుమల వేంకటేశ్వరునికి సేవ చేశానో లేదో తెలియదు. కాని ఈ ప్రస్తుతజన్మలో నా స్వామివారికి తనివితీరా సేవలను చేస్తూ ధ్యానిస్తున్నాను. ఇంతటి మహాభాగ్యమును పొందుటకు, ఈ జన్మను ప్రసాదించిన వారు మా తల్లి కీ.శే పుల్లగూర్ల రుక్మమ్మ గారు. ఈ కల ఈమెకు సంబంధించినది, నాకు మాత్రం ప్రేమను లేకుండా చేయునటువంటి కల.

అందుకే ఈ కల కన్న తరువాత మా తల్లికి ఎలాంటి ఆపద రానీయకుమని స్వామివారిని మనసారా వేడుకున్నాను. ప్రభు శ్రీవేంకటేశ్వరా! నా తండ్రి గారు 1990లో చనిపోయారు, మా తల్లి మాత్రమున్నది. ప్రస్తుతము ఆ తల్లిని కూడ నా నుండి దూరము చేయకుమని వేడుకున్నాను. ఈ భయముచే ఈ కలను వ్రాయలేదు. ఆ కల ఈవిధముగా ఉన్నది.

కల : అది చిన్నగుండవెల్లిలోని మా పాత ఇల్లు. మెయిన్ డోర్ దాటి లోనికి వెళ్ళగానే ఒక లొద్ది (లోగిళ్ళు) ఉంటుంది. ఈ లొద్ది తరువాత భవంతి ఉంటుంది. నేను జన్మించక పూర్వము నుండే మా తల్లితండ్రులు ఈ ఇంటిలో నివసిస్తున్నారు. చిన్న నాటినుండి నా మొత్తం జీవితమును ఈ ఇంటిలోనే గడిపాను. ఈ ఇల్లు చక్కగా ఉంటుంది. ఈ కలలో నేను భవంతిలో ఉన్నాను. నా ఏకైక చెల్లెలు లలిత కూడ నా ప్రక్కనే ఉన్నది. ఈ కలలో మా తల్లి చనిపోయినదట. ఈమె పార్థివ శరీరాన్ని మా లొద్ది (లోగిళ్ళు)లోనే పెట్టామట. మా చెల్లెలు చాలా ఏడుస్తోంది. నేను తిరిగి మా చెల్లెలు వైపు చూచు సమయాన ఆమె ఆరు ఏడు సంవత్సరాల వయస్సున్న చిన్నపిల్లగా మారిపోయింది. నాకు అమ్మ లేదు అని ఏడుస్తోంది, కొట్టుకుంటోంది. నేను దానిని ఎత్తుకుని నా భుజాలపై పడుకోబెట్టి తన వీపుపై నా చేతితో మెల్లగా కొట్టుచు ఏడవకుమంటు నీకు నేనున్నానని ఊరడించాను. ఇది నేను పొందిన కల. శ్రీవేంకటేశ్వరుడు చూపిన ప్రతికల నిజమగును కాబట్టి ఈ కల పొందిన వెంటనే



మా అమ్మకు ఆపద అనే భయముచే స్వామివారిని దీనంగా వేడుకున్నాను. ఇప్పటికే తండ్రిని కోల్పోయానని, ఇప్పుడు తల్లిని కూడ తీసుకెళ్ళకుమని ప్రార్థించాను. ఆ తరువాత రోజులలో దీని చిహ్నాలు కనబడలేదు, సంతోషించాను. మరియు ఇదే సమయాన శ్రీవేంకటేశ్వరుడు ఎన్నో అద్భుతాలను చూపెట్టుచు, ఈ జన్మ యొక్క మహాత్మ్యాన్ని తెలిపాడు. ఎంతటి అనుగ్రహానికి పరవశించి స్వామి ఋణం తీర్చుకొనుటకు నా పూర్తి జీవితంను సమర్పించానో అలాంటి అనుగ్రహాలు ఈ జన్మలో మొత్తం 14 పొందినట్లు చెప్పాడు. మరో లీలలో దేవతలకు సహితం చూపని లీలలను నాకు చూపానని చెప్పాడు. ఈ లీలల ద్వారా నా ప్రస్తుత జన్మ విలువ తెలుసుకున్నాను. రాజ మహారాజులకు లభించని ఈ భాగ్యం నాకు ఈ జన్మలో లభించింది. దీనిని చూచి నన్ను నేను ఎంతో భాగ్యవంతునిగా భావించుకున్నాను.

నా మూడవ వంతు పుణ్యంతో మా అమ్మకు వైకుంఠాన్ని ప్రసాదించ ప్రార్థన

ఇంతలో మరో సంఘటన జరిగింది. ఈ సమయాన మా అమ్మ హైదరాబాద్ లోని రామంతపూర్ లో మా చెల్లెలు లలిత ఇంటిలో ఉన్నది. తేది 12-10-2008 నాడు సాయంత్రము వారింటి బాల్కనీలో నిలబడి బయట వైపు చూస్తున్నదట. ఇంతలో తల తిరిగినట్టే అక్కడనే క్రింద పడిపోయింది. దెబ్బలు చిన్నగనే తాకాయి కాని ఆ సమయంలో భయముచే తన తలలోని రక్త నాళాలు గడ్డ కట్టుకుపోయాయి. దీని ప్రభావముచే కాలము గడిచిన కొద్దీ ఒక్కొక్క అవయవము పనిచేయకుండా పోవునట. ఈ విషయము మాకు తెలియదు. మా చెల్లెలు తనను లోనికి తీసుకువచ్చి పడుకోబెట్టింది. విషయం తెలిసిన వెంటనే నేను, నా భార్య వెళ్ళి చూచాము. అక్కడక్కడ ఒరుసుకుపోయింది తప్ప దెబ్బలు ఎక్కువ తాకలేదు కాబట్టి నిర్భయంగా ఉన్నాము. తెల్లవారి తేది 13-10-2008 సాయంత్రం దాదాపు 6.30 గంటలకు మళ్ళీ నేనొక్కడినే వెళ్ళి చూచాను. అప్పుడు తన చేతి మట్ట కొంచెము వాచింది కాని నిన్నటి నొప్పులు తగ్గాయని అన్నది. ఆ సమయాన నేను ఆమె ప్రక్కన కుర్చీలో కూర్చున్నాను. ఆమె చక్కగా నాతో మాట్లాడుతుంది. ఇంతలో శ్రీవేంకటేశ్వరుడు ఒక లీలను చూపి భయకంపితుణ్ణి చేశాడు. ఈ లీల ద్వారా మా తల్లి అంతిమ రోజులు దగ్గర పడ్డాయని స్పష్టంగా తెలుసుకున్నాను.

లీల : నేను మా అమ్మ ప్రక్కన కూర్చుండి ఆమెతో



మా అమ్మ కి.శే. పుల్లగూర్ల రుక్మమ్మ

మాట్లాడుచున్నాను. ఆమె కూడా సంతోషంగా చక్కగా మాట్లాడుతోంది. ఇంతలో నేను మా అమ్మను తదేక దృష్టితో చూచునట్లు ఒక అదృశ్య శక్తి నా ముఖాన్ని గట్టిగా పట్టుకుంది. “చూడు మీ అమ్మను బాగా చూడు, ఇంకా చూడు, నీ తనివితీరా చూడు, ఇదే నీ ఆఖరి చూపు”

అనే భావం నా మనస్సులో పడే పడే వచ్చింది. ఆ సమయంలో నా ముఖాన్ని ప్రక్కకు త్రిప్పుదామనుకున్నా త్రిప్పలేని విధంగా ఆ శక్తి నా తలను గట్టిగా పట్టుకుంది. కొంతసేపు తరువాత సడలించింది. దీనితో మా తల్లి అంతిమ దశ దగ్గర పడ్డదని ఇక తను బ్రతకదని అనిపించింది. వెంటనే నా కళ్ళనుండి నీరు కారింది. దీనిని మా చెల్లెలు గాని అక్కడున్న మరెవ్వరికీ కనబడకుండా జాగ్రత్తపడి ఆత్రుతగా మా ఇంటికి బయలుదేరాను. మార్గమధ్యంలో, ఉప్పల్ మెయిన్ రోడ్డులోని శ్రీ హనుమాన్ ఆలయంలో స్వామివారికి ప్రదక్షిణలు చేసి ప్రార్థించాను. అక్కడే ఉన్న శివలింగం ముందు కూర్చుండి దీనంగా వేడుకున్నాను. శివుణ్ణి నా ప్రభు శ్రీవేంకటేశ్వరుడిగా భావిస్తూ ప్రార్థించాను. దుఃఖము విపరీతంగా వచ్చింది. ప్రతిసారి నా తల్లికి న్యాయం చేయండి, ఆమె ఆత్మకు శాంతిని చేకూర్చండి ప్రభూ! అనే మాట మాత్రమే నా నోటి నుండి వచ్చింది. ఈ రాత్రి కూడా మా అమ్మకు శాంతిని చేకూర్చమని స్వామివారిని ప్రార్థిస్తూ పడుకున్నాను.

తెల్లవారి అంటే తేది 14-10-2008 నాడు ఉదయం మా చెల్లెలు భయపడుచు ఫోన్ చేసింది. మా అమ్మ ఏదో విధంగా అరుస్తున్నదని, నోరు వంకర పోయిందని, చాలా నీరసంగా ఉన్నదని చెప్పింది. వెంటనే వెళ్ళి దగ్గరలోని ఒక హాస్పిటల్ లో చేర్పించాము. వారు గ్లుకోజ్ ఎక్కించారు. కాని ఉదయం 9.15 గంటలకు తన మాట పోయింది. నేను మాత్రం మా అమ్మ తప్పక కోలుకొనునని నా ప్రభు తప్పక కరుణించుననే భావంతో ఉన్నాను. మరికొద్ది గంటలలోనే స్పృహ కోల్పోయింది. అందరము ఆమె ప్రక్కనే ఉన్నాము. మధ్యాహ్నం ఇంటికి వచ్చి మా పూజగదిలో శ్రీవేంకటేశ్వరుని మనసారా ప్రార్థించాను. ఈ ప్రార్థన సమయంలో మా అమ్మ నా కొరకు ఎంత కష్టపడ్డది, పెంచి పోషించుటకు ఎలాంటి



త్యాగాలు చేసిందనే విషయాలు ఒక్కొక్కటి గుర్తుకొచ్చాయి. వెక్కి వెక్కి ఏడుస్తూ స్వామిని ప్రార్థించాను. మరోప్రక్క ఈరోజు వరకు నేను పొందిన శ్రీవేంకటేశ్వరుని అనుగ్రహాలు ఒక్కొక్కటి గుర్తుకొచ్చాయి. సంవత్సరం 2000 లో నా భాగ్యవశాత్తు శ్రీవేంకటేశ్వరుడు దర్శనమిచ్చి “నీకు నేనండగా ఉంటాను” అని చెప్పాడు, నా మనస్సులో భక్తిబీజం నాటాడు. ఆ తరువాత ఆంజనేయుని లాంటి సేవను ప్రసాదించి, ఈ జన్మలో నేను తృప్తి చెందేవరకు తన సేవాభాగ్యమును ప్రసాదిస్తానని మాటిచాడు. నా మొదటి పుట్టిన రోజు పండుగ సందర్భంగా “సాయిరెడ్డి నావాడ”ని అన్నాడు. ఏమీ తెలియని నాతో తిరుపతిలో శ్రీవేంకటేశ్వర దివ్య మహామంత్ర స్థూపాన్ని నిర్మింపజేశాడు. ఆ తరువాత ఈ స్థూపాన్ని స్వీకరించి “నీ జీవితాంతం నీవే ఈ స్థూపాన్ని మేనేజ్ చేస్తావ”ని చెప్పాడు. ప్రతి సంవత్సరం ఒక ఫంక్షన్ చేయమన్నాడు. నాచేత శ్రీవేంకటేశ్వర మహామంత్ర పీఠమును స్థాపింపజేసి ప్రతి సంవత్సరం 7 కోట్ల జప సమర్పణ చేయిస్తున్నాడు. నాచే నమో వేంకటేశాయ రథాన్ని నిర్మింపజేసి హైదరాబాద్ నుండి తిరుపతి వరకు రథయాత్ర చేయిస్తున్నాడు. తన పాదసేవా భాగ్యాన్ని ప్రసాదించి “గోవింద దాసు”గ దాస్యనామమిచ్చి సత్కరించాడు. ఒక సందర్భములో “నీ ముందు వెనుక నేనున్నానన్నాడు”. ప్రతిక్షణము స్వామివారిని స్మరిస్తూ జీవించమని చెప్పాడు. నాచేత “శ్రీవేంకటేశం” అనే మాసపత్రికను ప్రారంభింప జేశాడు. ప్రతి సేవను సమర్థవంతంగా చేసి తన సాక్షాత్కారమును పొందమని పదే పదే చెప్పాడు. నేను దుఃఖములో ఉన్న ప్రతిసారి ఆదుకున్నాడు. ఈ జన్మలో నేను పొందిన అనుగ్రహాలను ఒకసారి అర్జునునితో మరోసారి ద్రౌపదితో పోల్చుకున్నాను. ఒకసారి నేనంటే ఇష్టం అని చెప్పుచు ఆలింగనం చేసుకున్నాడు. నన్ను తన భుజములపై ఎత్తుకొని ఆడిస్తూ ఆనందాన్ని నింపాడు. ఒక సందర్భములో నా ఉద్ధరణ కోసం తిరుపతి నుండి ప్రత్యేక గురువును పంపాడు. ఎన్నోసార్లు తన దర్శన భాగ్యాన్ని ప్రసాదించి ధన్యుణ్ణి చేశాడు. ఎంతటి అనుగ్రహానికి పరవశించి నా పూర్తి జీవితాన్ని అంకితం చేశానో అలాంటి అనుగ్రహాలు 14 ప్రసాదించినట్లు చెప్పాడు. దేవతలకు సహితం చూపని అనుగ్రహాలను ప్రసాదించానని చెప్పాడు. మరియు ప్రస్తుతం నేను ధరించిన ఈ శరీరాన్ని ఒక సందర్భంలో స్పృశించి అమితానందమును కలిగించాడు. ఇవి నేను ఈ జీవితంలో పొందిన భాగ్యాలు. ఇంతటి జీవితం ఎవ్వరికి లభిస్తుంది...? ఒకవేళ భగవంతుడు ప్రత్యక్షమై నీకు 1. భారతదేశ ప్రధానిగా

2. భారత రాష్ట్రపతిగా 3. అమెరికా ప్రెసిడెంట్ గా 4. ప్రపంచ కుబేరునిగా లేదా 5. పుల్లగూర్ల సాయిరెడ్డిగా ఏ జన్మ కావాలో కోరుకొమ్మంటే నేను ప్రస్తుతమున్న పుల్లగూర్ల సాయిరెడ్డి జీవితాన్నే కోరుకుంటాను తప్ప మరోదానిని ఆశించను. నాకు ఈ జన్మ అంతముఖ్యమైంది. అలాంటి ఈ జన్మను ప్రసాదించిన మా తల్లి తండ్రుల ఋణం ఎలాగైనా తీర్చుకోవాలనిపించింది. కాని మా తండ్రి నేను భక్తుణ్ణి కాకపూర్వం సం॥ 1990 లో చనిపోయారు. కాబట్టి ఆయన ఋణం తీర్చుకునే అవకాశం లేకపోయింది. ఇక మా అమ్మ ఉన్నది. కాని ఇప్పుడు ఆమె స్పృహ కోల్పోయింది. అయినప్పటికీ ఆమె ఋణం ఎలాగైనా తీర్చుకోవాలనే కోరిక బలంగా కలిగింది. దీనిని దృష్టిలో పెట్టుకుని మా అమ్మకు న్యాయం చేయమని ఏడుస్తూ శ్రీవేంకటేశ్వరుణ్ణి పదే పదే వేడుకున్నాను. నా దుఃఖాన్ని చూచి ఒక సందర్భంలో “మీ అమ్మను బ్రతికించమంటావా?” అనే మాట స్వామివారు అడిగినట్లు అనుభూతి పొందాను. కాని గతంలో రెండు మూడు సార్లు మా అమ్మ తనకు జీవించి ఉండాలని లేదని స్వయంగా చెప్పింది. గత 18 సంవత్సరాల నుండి ఆమె ఏదో రకమైన నొప్పులతో జీవిస్తోంది. ఒకవేళ బ్రతికిస్తే ఆ నొప్పులతో జీవించుట అవసరమా? అనిపించింది. చివరికి ఇలా అన్నాను, ప్రభూ శ్రీవేంకటేశ్వరా! నాకంటే మీకే ఆమె గురించి ఎక్కువ తెలుసు, కాబట్టి ఆమె జీవితానికి ఏది మంచో దానిని చేయమని ప్రార్థించాను.

మరియు ఇలా భావించాను. నేను ఇంతవరకు జీవితంలో మా అమ్మను సుఖపెట్టానో...లేదో... కాని నాకు మాత్రం ఇంతటి జన్మను ప్రసాదించింది కాబట్టి ఆమెకు ఒక చక్కని బహుమానం ఇవ్వాలనిపించింది. ఒక ప్రక్క ఆమె స్పృహ కోల్పోయి కొన్ని గంటలలో ప్రాణం పోవుటకు సిద్ధంగా ఉంది. అలాంటి స్థితిలో ఆమెకు ఒక బహుమానం, అది కూడా తన జీవితానికి ఉపయోగపడేది ఇవ్వాలనిపించింది. ఏమివ్వాలో తెలియక శ్రీవేంకటేశ్వరుణ్ణి దీనంగా ఏడుస్తూ ప్రార్థించాను. ఇంతలో శ్రీవేంకటేశ్వరుడు నా ప్రక్కకు వచ్చి నిలబడినట్లు, నేనేమైనా బహుమానం ఇస్తే దానిని తీసుకెళ్ళి మా అమ్మకు ఇచ్చుటకు సిద్ధంగా ఉన్నట్లనిపించింది. నేను మాత్రం ప్రభూ... మా అమ్మ ఎవరో కాదు నీ సేవకుడి తల్లి... మరియు శ్రీవేంకటేశ్వర సేవా సమితిలో 3వ సభ్యురాలు... మీకు చేయు ప్రతి సేవ ఈ సేవా సంస్థ ద్వారానే జరుగుచున్నది, కాబట్టి అనుగ్రహించమని పదే పదే వేడుకున్నాను. మరియు ఇలా ప్రార్థించాను. మా అమ్మ తన జీవితంలో ఏ వుణ్యం చేయకపోవచ్చు... అయినప్పటికీ, నాకు తలైనందుకు, శ్రీవేంకటేశ్వర సేవాసమితిలో 3వ



సభ్యురాలైనందుకు తనను అనుగ్రహించమని వేడుకున్నాను. మా తల్లి ఇప్పుడు స్వప్నా కోల్పోయింది, కాబట్టి పుత్రునిగా ఆ ఆస్తి నాదని, ఆ ఆస్తిని మీ చరణాలకు అర్పిస్తున్నానని, మీకు నచ్చిన విధంగా ఆమె సంతోషించే విధంగా అనుగ్రహించమని వేడుకున్నాను. ఇలా భగవంతుని ప్రార్థించుటే కాకుండా నా తరపున ఒక మంచి బహుమానం ఇవ్వాలనిపించింది. ఒకవేళ నేను బహుమానం ఇవ్వకుంటే... నన్ను నేను స్వార్థపరుడిగా భావించుకున్నాను. చివరికి స్వామివారిని ప్రార్థించి ఇలా చేశాను. “ప్రభూ శ్రీవేంకటేశ్వరా... నేను ఈరోజు వరకు పొందిన మొత్తం పుణ్యములో మూడవ వంతు మా అమ్మకు ధారపోస్తున్నానని, ఈ పుణ్యఫలంతో మా అమ్మకు వైకుంఠాన్ని ప్రసాదించమని” వేడుకున్నాను. అంటే నేను ఇంతవరకు సాధించిన పుణ్యములో మూడవ వంతు పుణ్యాన్నినా అకౌంట్ నుండిమా అమ్మ అకౌంటుకు బదిలీ చేసి ఆమెకు వైకుంఠాన్ని ప్రసాదించమని దీనిగా వేడుకున్నాను. ఇదే నేను ఆమెకు ఇచ్చే బహుమానం అని చెప్పాను. మరియు శ్రీవేంకటేశ్వరుడు కూడా దీనికి సంతోషించినట్లు, నా బహుమానాన్ని మా అమ్మకు ఇచ్చినట్లు అనుభూతి చెందాను. దీంతో నా మనస్సు తేలికైంది. బాధకొంత తగ్గింది.

తెల్లవారి తేదీ 15-10-2008 ఉదయం 8 గంటల ప్రాంతమున మా అమ్మ స్వర్ణస్తురాలైంది. అప్పుడు నేను పొందిన బాధ వర్ణనాతీతం, లోకంలో నాకు ఏమీ లేదనిపించింది. మనిషి జీవితం విలువ తెలిసింది. ఈ విశ్వం నాది కాదనిపించింది. నేను ఏకాకిని, నాకు ఎవ్వరూ లేరనిపించింది. ఒక్క మాటలో చెప్పాలంటే ఈ జీవితము శూన్యంగా భావించాను. ఇదే రోజు సాయంత్రం మా స్వగ్రామము చిన్నగుండవెల్లిలోని మా తోటబావి వద్ద మా తల్లికి అంత్యక్రియలు నిర్వహించాము.

నాకు తల్లి లేని లోటును తీర్చమని ఆ లక్ష్మీమాతను నాకు తల్లిగా పంపమని స్వామివారిని ప్రార్థించాను.

**వైష్ణవ సంప్రదాయం ప్రకారం
అపరకర్తలు చేయుచునుట**

తరతరాలుగా మాది శైవ సాంప్రదాయం. ఆ సాంప్రదాయం ప్రకారమే మా తల్లికి 12వ రోజు అపర కర్మలను చేయ నిశ్చయించాము. మా ఇంటి బ్రాహ్మణునికి ఈ కార్యక్రమము నిర్వహించమని చెప్పాము. కాని సరిగ్గా దీనికి ఒక రోజు ముందు నా భార్యకు ఒక కల వచ్చింది.

కల : ఈ కలలో పడగ విప్పి ఉన్న ఒక నాగుపామును చిన్నగుండవెల్లిలోని మా ఇంటిలో సురేఖ చూచిందట. ఈ

పాము పడగ విప్పి భూమిపై నుండి కొంత పైకి లేచి తననే చూస్తున్నదట. ఇంతే కల. అప్పుడు దీనర్థమును మేము గ్రహించలేదు. కాని ఇదే రోజు ఉదయం మా ప్రక్క గ్రామము పుల్లూరు శ్రీ లక్ష్మీనరసింహస్వామి ఆలయ అర్చకుడు మరియు శ్రీవైష్ణవుడైన నా చిన్ననాటి మిత్రుడు శ్రీమాన్ కలకుంట్ల వేంకట లక్ష్మీనరసింహాచార్యులు గారు ఒక పూజారి వస్త్రధారణలో మా ఇంటికి వచ్చి మా అమ్మ అపర కర్మలను శ్రీవైష్ణవం ప్రకారం చేద్దాం అన్నాడు. నేను వెంటనే ఒప్పుకున్నాను. బహుశా శ్రీవేంకటేశ్వరుని అభిమతం కూడా ఇదే అయి ఉంటుందని, రాత్రి కలకు అర్థం ఇదే అని భావించాము. చివరికి మా అమ్మ అపర కర్మలను శైవ సాంప్రదాయంతో పాటు వైష్ణవ సాంప్రదాయం ప్రకారం కూడా నిర్వహించాము. ఆ తరువాత బాధాతప్త హృదయంతో హైదరాబాద్ వచ్చాము.

తెలిసి వేసినా, తెలియక వేసినా, నేను వేసే ప్రతి అడుగు స్వామి వైపే వెళ్ళింది. స్వామివారి ప్రేరణతో మా అమ్మ ఋణం తీర్చుకొనుటకు, నేను నా మూడవ వంతు పుణ్యమును ధారపోశాను. ఇది పైకి చిన్నగ కనిపిస్తుంది. కాని ఈ సంఘటనతో తరువాత రోజులలో స్వామివారు ఒక మహత్తరమైన మలుపు త్రిప్పాడు. ఈ విషయాన్ని సమయం వచ్చినప్పుడు వివరిస్తాను.

ఇంతటితో నేను వ్రాసిన ఆరు అనుభూతుల పుస్తకములలో రెండవ పుస్తకము పూర్తైంది. ఇంతవరకు 250 కంటే పైగా లీలలను ప్రచురించాము. 3వ పుస్తకములో కేవలం 16 లీలలే లభించాయి. మిగిలినవి పోయినవి. ఇప్పుడు మూడవ పుస్తకములోని అనుభూతులను తెలుసుకుందాం!

తిరిగి దాలలో పెట్టుట

మా అమ్మ చనిపోయిన బాధలో కూడ మేము శ్రీవేంకటేశ్వరుని స్మరణలో ఆటంకము ఏర్పడలేదు, కాని సేవలో ఆటంకము ఏర్పడ్డది. ప్రతి సంవత్సరం 70 వేల జప పుస్తకములను భక్తులకు ఉచితంగా పంచాలి. వీటిని దశల వారీగా ప్రింట్ చేస్తాము. 7వ పర్యాయంగా ముద్రించిన 30 వేల జప పుస్తకములు అయిపోయాయి. మిగిలిన 40 వేల పుస్తకములు ముద్రించుటలో ఆలస్యమైంది. భక్తులు జప పుస్తకాల కోసం మా ఆఫీసుకు వచ్చి లేవని తెలుసుకుని వెళ్ళిపోవుచున్నారు. పెద్ద మొత్తంలో జప పుస్తక వితరణ చేసే భక్తులు కూడా అడుగుచున్నారు. గత ఆరు సంవత్సరాల నుండి ఎప్పుడు జరగని లోటు ఇప్పుడు జరిగింది. అయినప్పటికి నాలో చలనము లేదు. చేద్దాములే... తొందరేముందనే భావనలో ఉన్నాను. శ్రీవేంకటేశం మాసపత్రిక ప్రచురించుటలో కూడా




అసక్తి తగ్గింది. 6వ పర్యాయం జప సమర్పణ ఫొటోలను ఆఫీసులో డిస్కేలో పెట్టలేదు. ఇంత నిర్లక్ష్యమును ప్రదర్శించాను. గత వారం రోజుల నుండి నేను ఏదో తప్పు చేస్తున్నాను సరి చేసుకోవాలని అనుకుంటున్నాను కాని చేసుకొనుట లేదు. ఇలాంటి సందర్భములో శ్రీవేంకటేశ్వరుడు ఒక చక్కటి లీలను చూపి మళ్ళీ మమ్మల్ని పూర్వపు స్థితికి తీసుకువచ్చాడు. ఈ లీల సురేఖకు కలిగించాడు. ఆ లీల ఈ విధంగా ఉంది.

హబ్సీగూడలోని మా ఇంటి డ్రాయింగ్ హాల్ లో మెయిన్ డోర్ కు ఎదురుగా ఉన్న గోడకు ఒక పెద్ద శ్రీవేంకటేశ్వరుని ఫొటో ఒకటుంటుంది. మేము సాధారణంగా ఎవరైనా వస్తే తప్ప ముందు రూంలో ఉండము. ఈ కలలో కూడా మేము ఇంటి లోపల ఉన్నాము.

తేది 29-11-2008 కల : ఒక వ్యక్తి హబ్సీగూడ లోని మా ఇంటికి వచ్చినారట. అప్పుడు మేము ఇంటి లోపల ఉన్నాముట. నేను ఏదో విషయమై చింతిస్తూ లోపల ఉన్నానట. సురేఖ మాత్రం ఎవరోచ్యారో చూద్దాం అని బయటకు వచ్చిందట. ఆయన ఎవరో ఈమెకు సరిగ్గా కనపడలేదట.

ఆయన ఈమెకు మసక మసకగా, కనబడి కనపడకుండా, ఎవరో తెలియకుండా ఉన్నారట. కాని ఒక వ్యక్తి మా ఇంటికి వచ్చారని మాత్రము ఆమెకు తెలుస్తోంది. ఆయనను తను ఇంతకు ముందు చూచిన దాఖలాలు లేవట. అందుకని ఎవరు వచ్చింది... ? ఎవరది... ? అని అనుచూ... ఆయన వద్దకు వెళుచున్నదట. ఇంతలో ఆ వచ్చిన వ్యక్తి “నన్ను గుర్తుపట్టడం లేదా...? నన్ను మరచిపోయారా...?” అని అన్నారట. ఈమె ఆయన వద్దకు వెళ్ళేకొద్దీ ఆ వ్యక్తి ఆకారము నల్లగా మారుచున్నదట. ఇంకా దగ్గరగా వెళ్ళేకొద్దీ ఆయన నల్లని ముఖము మాత్రమే అగుపడుచూ అందులోని తెల్లని నామము మెల్ల మెల్లగా అగుపడుచున్నదట. ఈమె పూర్తిగా ఆయన వద్దకు వెళ్ళేసరికి గోడపై ఉన్న శ్రీవేంకటేశ్వరుని ఫొటోలోని స్వామివారి ముఖము మాత్రమే పెద్దగా అంటే ఒక మనిషి ముఖమంత సైజుతో కనబడిందట. కల చెదిరింది. ఈ విషయమును నాకు తెల్లవారి చెప్పింది. నా ఒళ్ళు ర్దులుమంది.

ఈ విధంగా మమ్ములను మళ్ళీ ఆయన సన్నిధిలోకి తెచ్చుకొని, మారుచున్న మా మనస్సును సరైన దారిలో



స్వామి వారు మా ఇంటికి వచ్చి మమ్మల్ని తిరిగి దారిలో పెట్టుట



పెట్టారు, నా ప్రభు తిరుమల శ్రీవేంకటేశ్వరుడు. వారికి కోటి కోటి ప్రణామాలను అర్పించాము.

మా మొదటి అమెరికా ప్రయాణము - స్వామి వారి లీలలు

నా భార్య తరపు బంధువులు చాలామంది అమెరికాలో ఉన్నారు. మా సురేఖ యొక్క ముగ్గురు అన్నలు మరియు ఒక అక్క అక్కడ స్థిరనివాసమేర్పరచుకుని ఉన్నారు. 1990 ప్రాంతమున మా అత్తకు అమెరికన్ సిటిజన్షిప్ వచ్చింది. అదే సంవత్సరం చివరలో మా అత్త కీ.శే శకుంతలా దేవి గారు మా మొత్తం కుటుంబానికి అంటే నా భార్య పిల్లలకు, నాకు గ్రీన్ కార్డు కోసమై స్పాన్సర్ చేసింది. అది ఈమధ్యనే వచ్చింది. నిజానికి మాకు అక్కడ సెటిల్ కావలెనని లేదు కాని చూచి రావలెనని ఉన్నది. నా భార్యకు మాత్రము అమెరికా వెళ్ళాలని కొంచెము ఎక్కువ ఇష్టంగా ఉన్నది. ఇప్పుడు అమెరికా వెళ్ళుటకు తగిన ఏర్పాట్లు జరుగుచున్నవి. కాని నాకు మాత్రం నేను అమెరికా వెళ్ళాక స్వామి సేవకు దూరమవుతాననే భయము వెంటాడింది. ముఖ్యంగా స్వామి లీలలను చూడనని, అక్కడ స్వామివారు తన లీలలను ప్రసాదించునా? లేదా? అని అనుమానం వేసింది. నేను నా స్వామిని, ఆయన సేవలను విడిచి ఎలా ఉండగలను అనే ఆలోచనలతో ఉక్కిరి బిక్కిరి ఐనాను. మరోప్రక్క నా స్వామివారు నిర్మించిన ఈ మొత్తం విశ్వమును చూడకపోయినప్పటికీ అవకాశము వచ్చిన కొన్ని దేశముల నైనా చూచి ఆనందించుదును కదా అనిపించింది. ఇలా ఉన్న నాకు ఈరోజు రాత్రి ఈ విధంగా కల వచ్చింది.

తేది 18-12-2008 కల : నేను నా కుటుంబంతో కలిసి అమెరికా లేదా ఒక విదేశము పోయినానట. అది మన దేశము కంటే సుఖవంతమైన దేశమట. అక్కడికి పోయి స్థిరపడిన వారు, కొంచెం నెమ్మదస్తులుగా, తెల్లగా ఉన్నారు. నేను ఒకరి ఆఫీసులో కూర్చున్నాను. అక్కడ ఉన్నాయన నాతో శ్రీవేంకటేశం మాసపత్రిక గురించి మాట్లాడసాగారు. ఇంతలో ఒక మంచి పేరుగల తెలుగు కవి వచ్చి మా టేబుల్ ప్రక్కన కూర్చున్నారు. ఆయన ముఖమును చూడగనే ఈయన మంచి పేరు గాంచిన తెలుగు కవియని, కాని చాలా రోజుల క్రితము ఈ దేశములో స్థిరనివాసమేర్పరచుకొన్నారని భావించాను. మరియు ఆయన స్వామివారికి మంచి భక్తుడట. దీనితో నా సంతోషం మరింత పెరిగింది. మేమందరము ఈ శ్రీవేంకటేశం పత్రికను ఇంకా మంచి మంచి వ్యాసాలతో బలోపేతము చేయాలని మాట్లాడుకున్నాము. తరువాత మేము ఒక హోటల్

కు వెళ్ళాము. అక్కడ మాకు సప్లై చేయువారు ఎవ్వరూ లేరు. మేము స్వయం సేవగా వడ్డించుకోవాలట (సెల్ఫ్ సర్వీస్). కాని అక్కడివారు కూడా తెలుగువారే. తరువాత సీను మారింది. మా కుటుంబము ఒక ఇంటినుండి ఎక్కడికో వెళ్ళుటకని బయలుదేరి రోడ్డుపైనుండి ప్రయాణిస్తున్నాము. అప్పుడు 25-30 సంవత్సరాల వయసున్న ఒక పూజారి అంటే పంతులుగారు పంచె, ఉత్తరీయము ధరించాడు, ముఖానికి విభూతి ధరించి ఒక లూనా పైన మాకు అడ్డంగా అంటే ఆ రోడ్డుకు ఒకవైపు నుండి ఇంకోవైపుకు వెళ్ళాడు. ఆయన వెళ్ళేవైపున క్రింద ఒక గంగ లాంటి పుణ్యక్షేత్రమున్నదట. ఈ పూజారి అక్కడ పూజ నిర్వహించుటకు అక్కడికి వెళ్ళుచున్నాడట. ఈయన కూడా చాలా రోజుల క్రింద తెలుగు ప్రాంతంనుండివచ్చిన పురోహితుడుకావటం విశేషం. ఆయన మమ్ములను, నన్ను చూసి రండి నేను క్రిందికి పోవుచున్నాను, మీకు పూజను నిర్వహించగలననే సైగ చేయుచూ వెళ్ళాడు. మేము ఆయన సైగను చూచి సరే వచ్చెదమని మనస్సున అనుకుని మా ప్రయాణము సాగించాము. కాని మేము పూజ వైపు కాక వేరేవైపు వెళ్ళిపోయాము. కల చెదిరింది. అంటే దీనర్థం అమెరికాలో కూడా ఇండియాలో లాగా దైవపూజలు జరుగను కాని కొంచెం విధి విధానాలలో భేదముంటుంది. అక్కడివారు ఇక్కడ కంటే సుఖవంతమైన జీవితమును గడుపుతారు. భగవంతుని కృప అక్కడ కూడా మనతో సమానంగా ఉండునని అర్థం.

నా దశ : నిజాయితీగ బ్రతుకుదునని స్వామివారికి మాట ఇచ్చాను. రథమును త్రిప్పిన ప్రతి ఇల్లును స్వామివారు అనుగ్రహించారు. నా మూడవ వంతు పుణ్యాన్ని ధారపోసి మా తల్లికి వైకుంఠాన్ని ప్రదర్శించమని ప్రార్థించాను.

భాగవత ఆశీర్వాదము : తిరుమల శ్రీవేంకటేశ్వరుని ఆజ్ఞచే కేవలము మీ యొక్క ఆశీర్వాదము పొందుటకని, మరియు స్వామి సంకల్పములో మిమ్మల్ని కనీసం ఆశీర్వాద రూపకంగా నైనా భాగస్వాములుగ చేయుటకు ఈ లీలలను ప్రచురిస్తున్నాము. కావున ఈ లీలలను చదివిన ప్రతి భక్తుడు వయస్సు, లింగ భేదం లేకుండా స్వామి వారిని స్మరించి సంకల్పం నెరవేరాలని ప్రార్థిస్తూ ఆశీర్వదించగలరని ప్రార్థన.

శ్రీవేంకటేశ్వర పాదసేవకుడు
గోవిందదాసు (పుల్లగూర్ల సాయిరెడ్డి)
 ఇ.నెం.1-1-53, వీధి నెం.1. హబ్బిగూడ,
 హైదరాబాద్. ఫోన్: 040-27175050, 93482 12354



తిరుమల శ్రీ వేంకటేశ్వరుని దిశానిర్దేశము



స్వామివారి 700 దివ్యలీలలు

మొదటి సంపుటము

తెలుగు మరియు ఇంగ్లీష్ భాషలలో లభించును.

12 భాగాలు కల

పుస్తకము ధర : 250/-

**ప్రచురణ: శ్రీ వేంకటేశ్వర మహామంత్రి పీఠం
గోవింద దాసు (పుల్లగూర్ల సాయిరెడ్డి)**

ఇ.నెం. 1-1-53, వీధి నెం. 1, హబ్సీగూడ, హైదరాబాద్ - 500 007.

ఫోన్: 040-27175050 (10.00 am to 6.30pm)

website: srivenkatesham.org, mail: srivenkatesham@gmail.com

పై అడ్రస్ నుండి పుస్తకమును పొందవచ్చును. లేదా... పోస్టు / కొరియర్ ద్వారా పొందగోరువారు పుస్తకము ధరతో పాటు రూ. 50/- రిజిస్టర్ పోస్టు / కొరియర్ కొరకు కలిపి మొత్తం రూ. 300/- ఫోన్ పే, గూగుల్ పే,

పేటిఎం ద్వారా **93482 12354** నంబర్ కు పంపగలరు.

మరియు మీ అడ్రస్ ను ఇదే నంబర్ కు వాట్సాప్ /

మెసేజ్ ద్వారా పంపి పొందవచ్చును.

శ్రీ వేంకటేశ్వర మహామంత్రి పీఠం, హైదరాబాద్



తిరుమల శ్రీ వేంకటేశ్వరుని దిశానిర్దేశం

స్వామి వారి దివ్య లీలలు

ప్రతి నెల ప్రచురించు ఈ అనుభూతుల హాట్ కాఫీ కోరువారు 'శ్రీ వేంకటేశం' మాసపత్రికకు సూచించిన విధంగా చందాదారులుగా కాగలరు.

<input type="checkbox"/>	2 సం	500-00
<input type="checkbox"/>	4 సం	1,000-00
<input type="checkbox"/>	జీవిత చందా	5,000-00
<input type="checkbox"/>	పోషకులు	10,000-00
<input type="checkbox"/>	రాజపోషకులు	50,000-00

9 3 4 8 2 1 2 3 5 4

నంబర్ కు పేటీఎం / ఫోన్ పే / గూగుల్ పే ద్వారా జమచేసి
మీ చిరునామాతోపాటు మాకు తెలపండి.

లేదా శ్రీ వేంకటేశం పేరుపైన ఎం.పి / డి.డి. / క్రాస్ చెక్ ను లేదా

Srivenkatesham A/c no. S.B. 11002191002593

(Ifsc Code: PUNB0110010) Punjab National Bank,

Habsiguda, Hyderabad లో చేరునట్లు.

ఆన్ లైన్ ద్వారా కాని చెల్లించి మాకు తెలియజేయండి.

paytm



PhonePe



Google Pay

మా చిరునామా: శ్రీ వేంకటేశం, ఆధ్యాత్మిక మాసపత్రిక
ఇం.నెం. 1-1-53, వీధి నెం. 1, హబ్సిగూడ, హైదరాబాద్-500 007.

ఫోన్: 040-27175050, సెల్: 9348212354

Email: srivenkatesham@gmail.com

Visit: www.srivenkatesham.org